

## केंद्रीय विद्यालय में बालवाटिका शुरू



कार्यक्रम में मौजूद अतिथि । ● **सौ. संस्था इंदौर।** भारतीय प्रौद्योगिकी संस्थान (आइआइटी) इंदौर के केंद्रीय विद्यालय को देश के टाप 50 में चुना गया है। केंद्रीय विद्यालय संगठन ने पायलट मोड में बालवाटिका कक्षाएं शुरू की हैं। इसके तहत तीन वर्ष की आयु के बच्चों को बालवाटिका कक्षा एक में प्रवेश दिया जा सकता है और इसके बाद बालवाटिका कक्षा दो और तीन में पदोन्नत किया जाएगा। बालवाटिका का उद्घाटन सोमवार को आइआइटी इंदौर के केंद्रीय विद्यालय में किया गया।

उद्घाटन कार्यक्रम में केंद्रीय विद्यालय संगठन की आयुक्त निधि पांडे ने विद्यालय का दौरा किया। इस अवसर पर आइआइटी इंदौर के निदेशक प्रो. सुहास एस. जोशी भी उपस्थित थे। इस मौके पर निधि पांडे ने विद्यार्थियों को कहा कि वे आइआइटी के सकारात्मक और हरे-भरे वातावरण में खुश रहकर पढ़ाई पर ध्यान केंद्रित करें। आयुक्त ने विद्यालय के प्रतिभाशाली अरिनी मिश्रा, माही कौशल और किंजल राय को सम्मानित किया। विद्यालय के संगीत शिक्षक पंडित सुधांशु महंत और योग शिक्षक अनिल चौधरी को भी सम्मानित किया।